

Geçi

Category: Goşgular, Kitapcy
написано kitapcy | 24 января, 2025
Geçi GEÇI

Owlagyn möjege aldyran geçi
Tap getirip bilmän ýowuz täleýe;
Ak süýdüni ýaşyl düzlere seçip,
Gözledi perzendin eñräp, mäleýe.

Boýny jaňly series başyn çekjegi
Gitdi, ýeke gezek daga ýaýraman.
Gaýgy-hasrat demir naldan ökjeli
Şahyna dag basdy,
Köňlüne arman.

Beýle hasrat kän bolupdy ozalam,
Çopan, süri üçin ilkinji dälidi.
Ilkinji gam bolup gök, ot bozagan,
Bu gün janaweriň ýadynda galdy.

Düşýäň gama başa inen çagynda,
Öňler ýowuz däl ýalydy börüler.
Mäleýäni garaşmasa agylda,
Nämä gerek gaýdyp gelmek örüden?!

Eýsem, düze owlak bolup bökermi,
Gök asmandan ak bulutlaň tüýdümi;
Indi suwsuz guran kaka dökermi
Ol ýelnine sygman duran süýdüni?!

Ýok, yhlasy söýegidir täleýiň,
Medet berer ejiz bolup doglana.
Sataşdyrar geçmez ýaly mäleýip,
Görden çykan süýde mätäç oglana.

Ilmät GURBANOW.

«Garagum» žurnaly, 1997 ý. Goşgular